

مطبوعات

طلوع اسلام | ماہوار رسالہ۔ زیر ادارت جناب سید نذیر نیازی چیف ایڈیٹر۔ سالانہ ۷۵۔ نمبر ۲۵۔ سیکوڈ

ریڈ۔ لاہور۔

اردو زبان کی صحافت میں طلوع اسلام کے اجراء سے ایک بلند پایہ رسالہ کا اضافہ ہوا ہے۔ یہ ان انواع پندر سالوں میں سے نہیں ہے جن میں برہنہ و یا بس کو جمع کر دیا جاتا ہے بلکہ اس کا ایک خاص دائرہ بحث اور ایک مخصوص خط مشی ہے جس کی پوری پابندی کی جاتی ہے۔ اس کا خاص موضوع عمرانیات ہے جو سیاسیات، معاشیات، تمدن و معاشرت اور تاریخ پر حاوی ہے۔ اس کی پالیسی عمرانی مسائل میں اسلامی نقطہ نظر کی نمایندگی ہے جس کی وجہ سے اس کی اہمیت اور زیادہ بڑھ جاتی ہے۔ سید نذیر نیازی صاحب جامعہ ملیہ اسلامیہ کی بہترین پیدوار میں سے ہیں اور ان سے ہم امید کرتے ہیں کہ یہ رسالہ ان کی ادارت میں اپنے مقصد کو باحسن و جوہ پورا کرے گا۔ ترتیب اور مضامین کے انتخاب میں ابھی بہت کچھ اصلاح و ترقی کی ضرورت ہے، خصوصاً جو بلند مقصد ان کے پیش نظر ہے۔ وہ ایسے مضامین چاہتا ہے جو زیادہ تحقیق اور زیادہ غور و فکر کے بعد لکھے جائیں۔ عمرانیات پر معلومات فراہم کرنا اور سچ الوقت نظریات کی ترجمانی کر دینا آسان تر ہے۔ مگر عمرانی مسائل میں اسلام کے نقطہ نظر کو سمجھنا اور عمرانیات کو اسلامی سانچے میں ڈھال دینا بڑی وقت نظر اور اجتہادی قوت چاہتا ہے۔ یہ کام بغیر اس کے نہیں ہو سکتا کہ ایک طرف حکمت اسلامی اور اسرار شریعت پر گہری نظر ہو اور دوسری طرف عمرانیات

جدید کا متفقانہ مطالعہ کیا گیا ہو۔ لیکن یہ سب امور اس پر منحصر ہیں کہ ایڈیٹر کو ہم خیال مددگاروں کی ایک جماعت تخلیقی امداد کے لیے اور خوش مذاق اہل علم کی ایک وسیع تر جماعت رسالہ کی خریداری کے لیے بہم پہنچ جائے۔ بد قسمتی سے یہی دو چیزیں ہماری قوم میں مفقود ہیں اور انہی کا فقدان کام کرنے والوں کی ہمتیں پست کر رہا ہے۔ خدا کرے کہ اس باب میں سید نذیر نیازی صاحب کچھ خوش قسمت ثابت ہوں۔ (۱-م)۔

Genuine Islam | آل ملایا مسلم مشنری سوسائٹی کا ماہوار رسالہ - قیمت سالانہ

پانچ روپیہ ملنے کا پتہ ۲۰۱-۲۔ بنی وکٹوریہ اسٹریٹ، سنگاپور۔

یہ ایک اعلیٰ معیار کا انگریزی رسالہ ہے۔ جو اپنی شان میں یورپ کے کسی بلند پایہ رسالے سے کم نہیں ہے۔ مضامین کا معیار بھی بلند ہے۔ اور ان میں اچھے مضمون نگاروں نے صحیح اسلامی تعلیمات کو پیش کیا ہے۔ ماچ کے پرچمیں حج پر دو مفید مقالے۔ ایک نو مسلم مغربی خاتون اور ایک لائق سیلونی مسلمان کے ظلم سے ہنس کلمہ طیبہ کے حقائق پر جسٹس ایم، ٹی۔ اکبر کا مقالہ پڑھنے کے لائق ہے۔ مسٹر خالد لطیف گو بھا کا مضمون ”مشعل صداقت“ اور مولانا عبدالعلیم صدیقی کا خطبہ ”مسلمان اور یو کیو بیورٹی کے پروفیسر مسٹر برلاس کا مقالہ ”احوت اسلامی“ اور ڈاکٹر خیری کا مقالہ ”کیا گویا مسلمان تھا“ بھی قابل دید ہیں۔ رسالہ کے آخر میں تمام عالم اسلام کی خبروں کے خلاصے ہوتے ہیں۔ (۱-م)۔

The Islam | انجمن خدام الدین لاہور کا نیم ماہی رسالہ - چندہ سالانہ دو روپیہ -

مولانا احمد علی صاحب ناظم انجمن خدام الدین کئی سال سے تعلیمات اسلامی کی اشاعت کے

لیے جو غلصانہ کوششیں کر رہے ہیں، ان میں ایک تازہ اضافہ اس انگریزی مہفتہ وار پرچہ کا اجراء ہے۔ اس میں دینی تبلیغ کے علاوہ سیاسی معاملات میں بھی اسلامی نقطہ نظر کی نمائندگی کی جاتی ہے۔

اور اسلامی تہذیب کے متعلق مفید علمی مضامین اس پر فرید ہیں۔ (۱-م)۔

سالنامہ شاہکار [رسالہ شاہکار] جس پر اس سے قبل ان صفحات میں تبصرہ کیا جا چکا ہے، حال میں اپنا سالنامہ شائع کیا ہے۔ ۱۶۰ صفحات کا ضخیم پرچہ جو علمی و ادبی مضامین، افسانوں، نظموں، غزلوں اور تصویروں کی گونا گونی سے لبریز ہے۔ افسانوں میں خواجہ غلام الہیدین صاحب کا افسانہ ”قانونی مجرم“ اپنے پاکیزہ اور لطیف خیالات، اور شایستہ انداز بیان کے لحاظ سے نہایت خوب ہے کاش ہمارے ادبی پرچے ایسے ہی افسانے شائع کیا کریں۔ شاہکار جیسے سترے رسالہ میں بعض ادنیٰ درجہ کی تصویریں دیکھ کر حیرت ہوئی۔ خصوصاً ”وادئ گل فروش“ والی تصویر تو اس قابل نہ تھی کہ اسے اس رسالہ میں جگہ دی جاتی۔ ”آرٹ“ انسان کے لطیف جذبات کو ظاہر

کرنے کا ایک ذریعہ ضرور ہے، مگر لطافت کا لازمی عنصر پاکیزگی ہے۔ بے جانی اور عریانی ہرگز آرٹ نہیں ہے۔ اہل مذہب کی نفس پرستی نے جہاں دوسری بہت سی لطیف چیزوں کو گندہ

کیا ہے، آرٹ بھی اسی گندگی میں آلودہ ہو کر رہ گیا ہے۔ وہاں ہر بے جانی کا نام آرٹ ہے، اور جب کسی چیز کو اس مقدس نام سے موسوم کر دیا جائے تو وہ خواہ کتنی ہی پائیدار تہذیب سے گری ہوئی ہو، کوئی اس پر حرف گیری نہیں کر سکتا۔ برہنہ تصویریں، ننگے ناچ رکیک جذبات کو انتہائی شدت کے ساتھ ظاہر کرنے والی ایکٹنگ اور ایسی ہی بہت سی چیزیں محض آرٹ کا لیبل لگ جانے کی بدولت اخلاقی احتساب کی گرفت سے آزاد ہو گئی ہیں لیکن ہماری دراندہ قوم کو ابھی بہت کچھ تعمیری کام کرنا ہے۔ اسے ایک زوال پذیر تہذیب کے ان تباہ کن کھلونوں۔ دور ہی رکھنا بہتر ہے۔ قیمت عدہ علاوہ محصول ڈاک۔ ملنے کا پتہ دفتر شاہکار، لاہور۔ (۱-م)۔

استقلال | مفتہ و ارزیرادارت مولانا سلطان الحق صاحب قاسمی وغیرہ۔ چندہ سالانہ تین روپے

مقام اشاعت دہلی بند ضلع بہار پور۔

انہائے دیوبند کی صحافی سرگرمیوں میں اس اخبار کا اجراء ایک جدید اضافہ ہے۔ مذہبی اور سیاسی مسائل پر سنجیدہ اظہار خیال اور دارالعلوم کے مقاصد کی حمایت اس کا مسلک ہے۔ (۱-م)۔

الرضوان، اہوار۔ زیر ادارت جناب محمد عسکری صاحب نقوی۔ چندہ سالانہ چار روپیہ مقام اشاعت۔

حضرات اہل تشیع کی جانب سے یہ سالہ حال میں جاری ہوا ہے زیادہ تر مذہبی مضامین ہوتے ہیں، اور دوسرے علمی و سیاسی مضامین کو بھی جگہ دیا جاتا ہے۔ مولانا سید علی نقی صاحب کا ایک سلسلہ مضمون ”تفسیر القرآن“ کے عنوان سے شائع ہو رہا ہے۔ (۱-م)۔

اجتماعِ اہل اہل حقہ دار۔ زیر ادارت جناب ہلال احمد صاحب زبیری۔ چندہ سالانہ تین روپیہ مقام اشاعت = دہلی۔

ایک متوسط درجہ کا سیاسی و ادبی پرچہ ہے۔ مضامین میں کافی تنوع پایا جاتا ہے بعض مضامین مفید معلومات پر مشتمل ہوتے ہیں، اور بعض دلچسپ و تقریباً چار صفحات تصویروں کے لیے وقف ہیں۔ مگر افسوس کہ قلم اثاروں کی تصویروں اور سینما کے مناظر کو یہاں بھی جلب نظر و جذبہ توجہات کا ذریعہ بنایا گیا ہے۔ ”الجمیعت“ کے ایڈیٹر کے تو دنیا یہ توقع نہیں رکھتی کہ وہ بھی اس فنون کی اشاعت میں حصہ لیں گے۔ (۱-م)۔

دو اے دہلی اہل حقہ دار۔ زیر نگرانی جناب اشفاق احمد صاحب زاہدی۔ چندہ سالانہ پانچ روپیہ مقام اشاعت قرول باغ۔ دہلی۔

ایک بصورت سیاسی و اجتماعی پرچہ ہے جو حال میں دہلی سے جاری ہوا ہے۔ سیاسی خیالات میں کافی آزاد خیالی پائی جاتی ہے۔ مفید علمی مضامین اور دلچسپ افسانے بھی شائع ہوتے رہتے ہیں۔

سکین الفواد بیکرا ایلا دل از حضرت مولانا شاہ حبیب جدر اخنامت ۵۲ صفحے۔ پتہ قاضی انشٹام علی صاحب، محلہ قاضی گڑھی اکاکوری، ضلع لکھنؤ۔

آستانہ شریفہ کاظمیہ کچھ اوپر ڈیڑھ سو برس سے انوار عرفان کی ضیا باری میں سرگرم ہے مولانا شاہ حبیب حیدر علیہ الرحمہ اسی آستانہ عالیہ کے سجادہ افروز اور قلندران پاک کی بہترین یادگار تھے۔ یہ کتاب انہیں کی تالیف ہے۔ جو رسول اللہ صلی اللہ علیہ وسلم کی عید میلاد کے تذکرہ میں ہے تاریخی حقائق پر تو بہتوں نے لکھا ہے، استفراق فی الذات و محویت فی الصفات کامل دیکھنا ہو تو یہ کتاب دیکھئے۔ (ع ۱)۔

اشرف البین فی ذکر معراج پیدائش رسول اللہ صلی اللہ علیہ وسلم اور حضرت مولانا شاہ حبیب حیدر خفایت ۷۶ صفحے۔ ملنے کا پتہ: قاضی انتظام علی خاں صاحب، محلہ قاضی گڑھی، اکاکورہی ضلع لکھنؤ۔

یہ رسالہ آنحضرت علیہ الصلوٰۃ والسلام کے ذکر معراج میں ہے، اور حضرت مغنویہ کی تالیف ہے۔ کتاب وسنت و کتب سیرۃ میں معراج نبوی کے متعلق بہت کچھ مذکور ہے، لیکن اس رسالہ کی خصوصیت یہ ہے کہ فنا فی الرسول کے جذبات اس سے تراوش کرتے ہیں۔ (ع ۱)۔

طل گر ان از آغائے محمد طلعت یزدی، خفایت ۸۸ صفحے۔

”سبک باش و طیل گرا تم بدہ“۔ یہ چھ سو برس پہلے کی درخواست ہے جو شیراز نے کی تھی اور اب حیدرآباد میں لکھی جمیل ہوئی ہے۔ آغائے سخن ”طلعت“ کے فارسی نطومات کا یہ ایک مختصر مجموعہ ہے، جو غرائب کلام و عجائب لغات کا نہایت روشن مظہر ہے، ”دیدہ آئینہ دار طلعت اوست“ بکسری ہوگی اگر اہل ذوق اس طیل گراں کے رشحات سے فیضیابا نہیں، صافی مذاقوں کو اس بادہ تند و تیز سے ضرور مستفید ہونا چاہیے (ع ۱)۔

فصل فونٹن پن

سیر ۷۸۶ جو نیرینا۔ نیا اسٹاک ایچکا ہے

خوبصورت پائدار قیمت واجبی علاوہ اس کے سامان اسٹیشنری و کاغذ وغیرہ خط و کتابت سے طلبہ مانے
فدا علی محمد علی تاجر کاغذ پتھر گڑھی حیدرآباد دکن